

Kerala Gazette No. 18 dated 1st May, 2012.

**PART I**

**Section iii**



**கேரள அரசு**

சட்ட (சட்டமியற்றல்-எப்) துறை

அறிக்கை

எண் 5198/ச. இ. எப். 1/2011/சட்டம்.

திருவனந்தபுரம், 2011 ஏப்ரல் 28  
1933 விசாகம் 8.

2011 ஏப்ரல் மாதம் 27ஆம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரச்சட்டம் பொதுமக்களின் அறிவிற்காக இதனால் பிரசுரம் செய்யப்படுகிறது.

ஆளுநரின் ஆணைப்படி,

சி. ரமணி,

சட்டத்துறை கூடுதல் செயலர்,  
சிறப்புச்செயலர் (சட்டம்).

2011-ன் 42வது எண் அவசரச்சட்டம்

**2011-ன் கேரள டோல் (திருத்த) அவசரச்சட்டம்**

இந்தியக்குடியரசின் அறுபத்தியிரண்டாவது ஆண்டில் கேரள ஆளுநரால் விளம்பர அறிக்கை செய்யப்பட்டது.

1976-ன் கேரள டோல் சட்டத்தை மீண்டும் திருத்தம் செய்வதற்குரிய ஒரு அவசரச்சட்டம்.

முன்னுரை.—1976-ன் கேரள டோல் சட்டம் (1977-ன் 6) இதற்குப்பின்வரும் தேவைகளுக்காக மீண்டும் திருத்தம் செய்வது உகந்ததாக இருப்பதாலும்;

கேரள மாநில சட்டப்பேரவை கூட்டத்தொடரில் இல்லாததாலும், இந்தக் காரியத்தில் துரித நடவடிக்கையெடுக்க தேவையான சூழ்நிலை நடைமுறையில் உள்ளது என்று கேரள ஆளுநர் திருப்தியுறுவதாலும்;

தற்போது, எனவே, இந்திய அரசியலமைப்பின் 213-வது விதித்தொகுப்பின் உட்பிரிவு (1)ஆல் வழங்கப்பட்ட அதிகாரங்களை பயன்படுத்தி கேரள ஆளுநரால் பின்வரும் அவசரச்சட்டம் விளம்பரம் செய்யப்படுகிறது:—

1. சுருக்கப்பெயரும் தொடக்கமும்.—(1) இந்த அவசரச்சட்டம் 2011-ன் கேரள டோல் (திருத்த) அவசரச்சட்டம் என அழைக்கப்படலாம்.

(2) இது உடனடியாக அமலுக்கு வரும்.

2. 1977-ன் சட்ட எண் 6 தற்காலிகமாக திருத்தம் செய்யப்படல்.—இந்த அவசரச்சட்டம் அமலில் இருக்கும் காலத்தில் 1976-ன் கேரள டோல் சட்டம் (1977-ன் 6) (இதற்கு பிறகு முதன்மைச்சட்டம் என்று குறிப்பிடப்படும்) பிரிவு 3-ல் குறிப்பிடப்பட்டுள்ள திருத்தங்களுக்கு உட்பட்டு அமலிலிருக்கும்.

3. பிரிவு 2-ன் திருத்தம்.—முதன்மை சட்டத்தின் பிரிவு 2-ல், (1)ஆம் உட்பிரிவு (எ)-ல், “நூறு இலட்சம் ரூபாய்” என்ற சொற்களுக்குப் பதிலாக “முந்நூறு இலட்சம் ரூபாய்” என்ற சொற்கள் சேர்க்கப்பட வேண்டும்.

ஆர். எஸ். கவாய்,  
ஆளுநர்.